

8 ta' Novembru, 1952.

Imhallee:

L-Onor. Dr. W. Harding, B.Litt., LL.D.

Reginald G. Miller versus Harold Scorey

Libell — "Fair Comment" — Verità tal-Fatti.

F'materja ta' injurja bl-istampa, għandha ssir distinzjoni bejn dak li hu "allegation of fact" u dak li hu "comment".

B'ieq tirnezzzi d-difiża tal-verità tal-konvicju, il-fatt għandu jiġi pruvat.

Il-"comment", b'ieq ikun ġustifikat, jektieg li jkun "fair and bona fide"; u ma jistax ikun "fair and bona fide" jekk il-fatt attribwit lill-kwerelant ma hu veru.

Dan hu appell tal-kwerelat minn sentenza tal-Qorti Kriminali tal-Magistrati ta' Malta tal-5 ta' Settembru 1952, li biha l-insemmi Scorey gie misjub hati, fuq kwerela ta' l-insemmi Miller, talli, bhala editur tal-gurnal "The Bulletin", f'artikolu iffirmit minn "G.W.U. Member", u intitolat "Can Mr. Miller Explain?", li jibda bil-kliem "There are strong rumours....." u jispicča bil-kliem ".....and Malta's history", li deher fin-numru tas-Sibt, 29 ta' Marzu 1952, 7179 (weekly no. 411), fl-ewwel kolonna, fil-pagina erba' ta' l-is-

tess gurnal, stampat fil-Lux Press, il-Ħammun, u hemun u f'postijiet oħra ċirkulat, ingurja lill-kwerelant billi attribwielu fatti determinati bl-iskop li joffendilu l-onur u l-fama tiegħu u jesponh għar-ridikolu u għad-disprezz tal-publiku, u gie kundannat għall-piena tal-multa ta' £5 u għall-ispejjeż kollha;

Trattat l-appell, din il-Qorti kkunsidrat;

Zewġ eċċezzjonijiet gew sollevati mill-kwerelat: dik tal-*"fair comment"*, u dik tal-verità tal-fatti;

Għandha ssir, s'intendi, distinzjoni bejn dak li huwa *"allegation of fact"* u dak li hu *"comment"*. Biex tirnexxi d-difża tal-verità tal-konviċju, il-fatt għandu jigi pruvat — din hija l-*"plea of justification"*. Il-*"comment"*, li skond l-Odgers (On Libel and Slander, 6th. edit., page 161), hu *"the expression of the judgment passed upon certain alleged facts by one who has applied his mind to them, and who, whilst so commenting, assumes that such allegations of facts are true"*, biex ikun *gustifikat*, jehtieg li jkun *"fair and bona fide"*;

Għandu jiddied illi l-falsità tal-kliem ingurjużi hija pruzunta favur il-kwerelant (ara App. Krim. *"Pulizija vs. Scerri"*, 16. 12. 1946);

Issa, hu ċar mill-provi li l-*"justification"* li ttanta jagħmel il-kwerelat ma rnexxietx. Din il-*"justification"* għandha tkun *"as broad as the charge"*. Infatti, meta wieħed iqis l-artikolu kollu kemm hu fil-kumpless tiegħu, u jqis, kif għandu jagħmel, dak li jkun *fehmem min jaqra l-artikolu inkriminat*, għandu jara illi l-artikolista kien qiegħed jattribwixxi lill-kwerelant li, non ostanti ftehim ta' *"exchange of programmes"* mal-Makta Labour Party, in konnessjoni ma' li strike tal-haddiema tad-Dockyard, huwa żamm il-Gvern, il-Partit Nazzjonalista u l-Partit tat-Tabib Boffa infurmati b'dak li kien qed isir, partikolarment għar-rigward tad-deċiżjoni tat-twaqqif ta' li strike, mentri ma wera b'xejn lill-Malta Labour Party — liema allegazzjoni ma gietx affattu pruvata;

Huwa ovvju li din l-allegazzjoni hija ingurjuża għall-kwerelant, għaliex qiegħda timplatalu dak li komunement jissejjaħ *"double dealing"*, molto pjù meta wieħed jikkunsidra l-pożizzjoni tiegħu ta' fiduċja. La l-fatt ma hux veru, allura

l-*"comment"* ma jistax ikun *"fair and bona fide"*; għaliex mhux affattu *"honest"* il-komment ta' ipokrisija inkorporat fil-kliem ta' l-artikolu *"the mask of hypocrisy must be removed once and for all"*, meta bl-ebda mod l-addebitu ta' ipokrisija ma jista' jiġi kunsidrat *"a reasonable inference"* tal-fatti li rriżultaw, li huma sempliċement dawk li, wara li spiċċa li strike, ġew infurmati l-Prim Ministru u l-Ministru tax-Xoġhol, kif ġew infurmati awtoritajiet oħra;

In kwantu għall-prova li l-kworelat ried jagħmel billi jistaxxi lill-Onorevoli Prim Ministru jekk il-kwistjoni ta' li strike gietx diskussa fl-Eżekutiv, hu ċar li l-eżenzjoni mitluba mix-xhud hi ġustifikata minhabba s-sigriet *"ratione officii"*;

Għalhekk il-Qorti, prevju r-rigett tal-prova b'dik id-domanda, tiddeċidi billi tiegħad l-appell tal-kworelat u tikkonferma s-sentenza appellata; bl-ispejjeż kontra tiegħu. Onorarju tad-difensuri 12s. għas-seduta tal-11 ta' Ottubru 1952. u 10s. għal dik tal-lum.
